



कैलाश

subahsaverenews@gmail.com

facebook.com/subahsaverenews

www.subahsaverenews

twitter.com/subahsaverenews

सुप्रभात

बहुत गहरा हो जखम तो निशान नहीं छोड़ता।
वो बदलने की कोशिश में तो है पर पहचान नहीं छोड़ता।
मुझे बता देता गर मुझसे शिकायत थी।
इस तरह कह के मुझको मेरी जान, नहीं छोड़ता।
दिल भी एक घायल परिंदे की तरह, फड़फड़ाता है पर उड़ान नहीं छोड़ता।
बस गए शहर में बच्चे उसके, वो बूढ़ा अपने गाँव का मकान नहीं छोड़ता।
वसीयत में जमीन का टुकड़ा बच्चों के नाम।
पर अपने हिस्से का आसमान नहीं छोड़ता।
गरीबी, बीमारी, भूख कुचल देती है गुरुर।
वरना यहीं कोई ईमान नहीं छोड़ता।
मंजिल करीब थी तो उसने हाथ छोड़ा,
जलने से पहले तो दुश्मन भी शमशान नहीं छोड़ता।

- कुमार अंशुमान

बिहार के चौथे एयरपोर्ट का आज पीएम करेंगे उद्घाटन

पूरुषिया (एजेंसी)। प्रधानमंत्री नरेंद्र मोदी 15 सितंबर को पूर्णिया एयरपोर्ट का उद्घाटन करेंगे। कोलकाता के बाद ये पूर्वी भारत का और बिहार का सबसे बड़ा एयरपोर्ट है। इसका रनवे 2800 मीटर लंबा है, जिससे बड़े विमानों के टेकऑफ और लैंड करने में भी परेशानी नहीं होगी। पूर्णिया एयरपोर्ट में 4 हजार स्क्वायर मीटर में बना टर्मिनल भवन सभी हार्डटेक सुविधाओं से लैस है। एयरपोर्ट और टर्मिनल का डिजाइन हार्डटेक तरीके से बना है। एयरपोर्ट के टर्मिनल बनाने में इस बात का ध्यान रखा गया है कि आने वाले 40 सालों तक इसकी यूटिलिटी बनी रहे।

पहली बात



उमेश त्रिवेदी
प्रधान संपादक

एक किताब के रूप में ‘परिक्रमा कृपा-सार’ अक्षर-विहान की ऐसी भाव-भूमि है, जहां मध्य प्रदेश के पंचायत एवं ग्रामीण विकास मंत्री प्रहलाद पटेल राजनीति की खुरदरी और खुश्क जमीन पर अध्यात्म के नितांत बिरले अनुभवों की अनुभूतियों में सरगौर नजर आते हैं। नर्मदा खंड सेवा संस्थान मगरौन की ओर से तैयार इस पुस्तक ‘परिक्रमा कृपा-सार’ का विमोचन रविवार, 14 नवम्बर, 2025 को इंदौर के ब्रिलियंट कन्वेंशन सेंटर में आएएसएस के संघ-प्रमुख डॉ. मोहन भागवत ने किया। परिक्रमा एवं पद-यात्राएं भारतीय संस्कृति का अभिन्न हिस्सा रही हैं। आध्यात्मिक उद्देश्यों के लिए परिक्रमा और पदयात्रा का चलन विभिन्न परम्पराओं में सहज प्रवृत्ति माना जाता है। परिक्रमा का यही संस्कार प्रह्लाद पटेल में भी परिलक्षित होता है। उत्तर भारत में चार-धाम यात्राओं की कहानियां इस संस्कार का बीज हैं। प्रह्लाद पटेल कदाचित मध्य प्रदेश के मान ऐसे नेता होंगे, जिन्होंने दो बार नर्मदा की पैदल-परिक्रमा की है। प्रह्लाद पटेल ने पहली बार 1994-1996 के दरम्यान अपने परम पूज्य गुरु देव बाबा श्रीजी के सान्निध्य में की थी। दूसरी परिक्रमा उन्होंने 2005 में अपनी पत्नी और साथियों के साथ सम्पन्न की थी। यह पुस्तक उनके पहली यात्रा के दरम्यान लिख गए लेखों का संकलन है। ये लेख उन्होंने जबलपुर में बाबा श्रीजी के चातुर्मास के दौरान लिखे थे। लेकिन प्रह्लाद पटेल के यात्रा-वृत्तांत महज दो नर्मदा परिक्रमाओं तक सीमित नहीं है। उनकी जिंदगी में अलग-अलग मौकों पर की गई यात्राओं का विवरण उनकी वैचारिक-यात्रा में नए आयाम जोड़ता महसूस होता है। नर्मदा परिक्रमा से जुड़े तीस साल पुरने लेखों का यह संकलन एक राजनेता के रूप में प्रह्लाद पटेल की आध्यात्मिक अवधारणाओं का ऐसा लेख-जोड़ा है, जो उनके राजनीतिक-रोड मैप को ज्यादातर बदरंग सियासी-

राहों से अलग रेखांकित करता है। उनका रोड मैप हरा-भरा और भावुक तकजों का दस्तावेज है, जिसकी कहानी दिलचस्प है। प्रह्लाद पटेल का राजनीतिक जीवन दशकों पुराना है। वो कहते हैं कि ‘मैंने इस पुस्तक को 30 साल तक छपने नहीं दिया, क्योंकि मेरा था धर्म था कि मैं नर्मदा को बेचना नहीं चाहता। लेकिन उम्र के 65 साल के इस मुकाम पर यह भाव बना कि संस्मरणों को प्रकाशित किया जाना चाहिए।’ बहरहाल, इस निर्णय का स्वागत किया जाना चाहिए। क्योंकि यह किताब मौजूदा राजनेताओं और राजनीति को इस बात के लिए उत्तेरित करती है कि नदी और जल-संवर्धन के दिशा में हमारी प्राथमिकताएं क्या और कैसी होनी चाहिए? वैसे भी प्रह्लाद पटेल की राजनीति का डीएनए देशज है और उसमें माटी की सौंधी खुशबू महसूस होती रहती है। वो कहते हैं कि मंत्र के मुख्यमंत्री मोहन यादव ने जब ‘जल गंगा संवर्धन अभियान’ की शुरुआत की थी तो उन्होंने अलग तरीके से इस अभियान में योगदान देने का संकल्प लिया था। प्रह्लाद पटेल का कहना है कि मध्य प्रदेश को नदियों का मायका कहा जाता है। नदियों के मायके में नदियों के उद्गम स्थलों की दशा को समझा और परखा जाना चाहिए। इस विचार के साथ उन्होंने रायसेन जिले के ग्राम झिरी में बेतना नदी के उद्गम स्थल से इस अभियान की शुरुआत की थी। प्रह्लाद पटेल इसी तर्क 108 नदियों के उद्गम स्थलों का पवित्र जल


एकत्रित कर चुके हैं। नदियों के उद्गम स्थलों पर जल-संग्रह महज एक पौराणिक कर्म-काण्ड ही नहीं है, बल्कि इन नदियों के उद्गम स्थलों के बदमिजाज हालातों से रूबरू होने का एक उपक्रम है, जो हमारी सरकार और उनके कर्ताधर्ताओं को सजग, सतर्क और संवेदनशील बनाने के लिए जरूरी है। नदियों के मायके मध्य प्रदेश में कई नदियों के उद्गम स्थलों के हालात चिंतनीय हैं। उनकी ओर अतिरिक्त ध्यान देने की जरूरत है। भारत में धार्मिक, सांस्कृतिक और राजनीतिक पद-यात्राओं और परिक्रमाओं का इतिहास काफी पुराना है। महात्मा गांधी के दांडी मार्च जैसे अपवादों के अलावा राजनीति में पद-यात्राओं की प्रभावशीलता की मियाद ज्यादा नहीं रही है, लेकिन धार्मिक, सांस्कृतिक और आध्यात्मिक यात्राओं की उपलब्धियों की प्रभावशीलता समाज में चिकालत तक महसूस होती रही है। त्रेता युग में राम के वन-गमन की कहानी चिर-अमर है, जबकि अगस्त्य मुनि द्वारा विन्ध्याल पर्वत को पार करके उत्तर और दक्षिण भारत को सांस्कृतिक रूप से जोड़ने का महात्य हमारे ग्रंथों का स्थायी भाव है। केरल में जन्मे आदि-गुरु शंकराचार्य के भारत-भ्रमण के दरम्यान चार धाम की स्थापना ने सनातन धर्म में नई ऊर्जा जोड़ने का काम किया था। राम, अगस्त्य मुनि और शंकराचार्य और महात्मा गांधी की पद-यात्राओं की तथा-कथानों के तारतम्य में ‘परिक्रमा’ पुस्तक में प्रह्लाद पटेल का खुद से यह

सवाल मौजू है कि ‘पदयात्राओं से हमें क्या मिला’ ? प्रह्लाद पटेल की 176 पेज की किताब ‘परिक्रमा सेवा-सार’ में इस सवाल के जवाब उनके गुरु श्रीश्रीबाबाश्री की आध्यात्मिक दीक्षाओं की भाव-भूमि परअलग-अलग तरीके से रेखांकित है। सांख्य दर्शन के अनुसार प्रकृति का त्रिगुणात्मक रूपकन है, जो समस्त सृष्टि में मौजूद है। जीवन के सार-तत्व के रूप में तन्मयता, तरलता और तात्विकता जैसे गुणों की मीमांसा की गहरी द्रष्टिदेती महसूस होती है। प्रह्लाद पटेल का यह यात्रा-वृत्तांत गोलाकार है, जो निसर्ग को एड्रेस करता है और घूम-फिर कर अपने ही भीतर अपनी ही तपशील करने लगता है। प्रह्लाद पटेल ने नर्मदा की दो परिक्रमाओं के अलावा भी राजनीतिक, आध्यात्मिक और धार्मिक उद्देश्यों से की गई कोई डेढ़-दो दर्जन पद-यात्राओं का विवरण भी इसमें दिया है। प्रह्लाद पटेल कहते हैं कि नर्मदा परिक्रमा का उपक्रम महज आत्माहलोकन से आगे आत्मा-व्यवहार का अभियान था, लेकिन बाबा का स्पष्ट मत था कि अपनी तलाश के साथ ही मारेबा से मिलने वाले हर नले और नदी के उद्गम को भी खंगालना है कि गंदगी कहां से आ रही है? प्रह्लाद पटेल लिखते हैं कि देश के गन्दे नालों के उद्गम पर पहुंचकर इस लेखनी के माध्यम से कह पा रहा हूं कि यह परिक्रमा प्रारम्भ है, अनवरत है। दुर्भाग्य यह है कि जिनको इस गंदगी को समाप्त करने का कर्म निभाना है, वो तट पर बैठ कर भ्रांति अथवा गंदगी बढ़ा रहे हैं और समाज में अविश्वास फैला रहे हैं कि ‘गंदगी दूर नहीं हो सकती’। बाबा का कहना था कि हर गंदे नाले के उद्गम तक पहुंच कर ही समस्या का निदान ढूंढ जा सकेगा। मौजूदा पीढ़ी के लिए यह सीख महत्वपूर्ण है कि गंदगी के स्रोत ही पवित्रता का उद्गम हैं, धर्म और कर्म का पहला सोपान है, जो अनवरत चलता रहता है और यही परिक्रमा है।

संघ प्रमुख मोहन भागवत बोले

दुनिया में संघर्ष की वजह स्वार्थ और अहंकार

भोपाल/इंदौर (नप्र)। इंदौर में संघ प्रमुख डॉ. मोहन भागवत रविवार को नर्मदा खंड सेवा संस्थान के कार्यक्रम में शामिल हुए। यहां उन्होंने मंत्री प्रह्लाद पटेल की लिखी पुस्तक ‘कृपा सार’ का विमोचन किया। सीएम डॉ. मोहन यादव और प्रदेश भाजपा अध्यक्ष हेमंत खंडेलवाल भी कार्यक्रम में मौजूद रहे। डॉ. मोहन भागवत ने कहा कि मुझे बताया गया कि पुस्तक में नर्मदा परिक्रमा के अनुभव का वर्णन है। इसे मैंने मान्य कर लिया है क्योंकि नर्मदा परिक्रमा बहुत बड़ी श्रद्धा का विषय है। हमारा देश श्रद्धा का देश है। यहां कर्मवीर भी हैं और तर्कवीर भी हैं। तर्क और शास्त्रार्थ में हमारा देश कहीं भी पीछे नहीं है। लेकिन, हम लोग



इंदौर में मंत्री प्रह्लाद पटेल की किताब का किया विमोचन, कहा-दुनिया श्रद्धा और विश्वास पर चलती है

जानते हैं कि श्रद्धा और विश्वास से जीवन चलता है। जिन्हें जड़वादी कहा जाता है वे भी आजकल इसको मानते हैं। दुनिया श्रद्धा और विश्वास पर चलती

है। आज दुनिया में संघर्ष इसलिए है, क्योंकि सभी के मन में अहम है, जिसमें केवल यह सोच है कि मैं ही आगे बढ़ूं और दूसरा कोई आगे ना बढे, इसलिए

सभी आपस में भिड़े हुए हैं। भागवत ने कहा कि निजी स्वार्थ और अहंकार दुनिया में संघर्ष और टकराव की जड़ है। संघ प्रमुख डॉ. मोहन भागवत नर्मदा खंड सेवा संस्थान के कार्यक्रम में शामिल हुए। श्रद्धा और विश्वास को हमारे यहां भवानी-शंकर नाम दिया-भागवत ने कहा- हमारे यहां जो श्रद्धा है। यह कहीं सुनने से नहीं आई है। यह काल्पनिक श्रद्धा नहीं है। जो कोई प्रयास करेगा वो उसे ले सकेगा। ऐसा हम सुनते हैं कि वैज्ञानिक बुद्धि से चलो। लेकिन, वैज्ञानिक बुद्धि क्या है यानी प्रत्यक्ष प्रमाण चाहिए। लेकिन, आज ऐसा कहने वाले लोगों के पास प्रत्यक्ष प्रमाण होगा ऐसा नहीं है। लेकिन, हमारे भारत की जो श्रद्धा है

उस श्रद्धा के लिए प्रत्यक्ष प्रमाण है। प्रत्यक्ष प्रमाण साझा करने वाले लोग हैं। आपको वो प्रमाण लेना है तो प्रयास और प्रयोग करने होंगे। इसलिए श्रद्धा और विश्वास की भावना को हमारे यहां साकार रूप दिया है। उनको भवानी और शंकर रूप दिया है। भगवान अपने अंदर हैं। बिना श्रद्धा और विश्वास के उसके दर्शन नहीं कर सकते हैं। पहले दर्जी काटते थे गला और जेब, अब पूरी दुनिया कर रही- संघ प्रमुख ने कहा कि गला काटने का काम, जेब काटने का काम पहले दर्जी करते थे, अब पूरी दुनिया कर रही है। बाज और कबूतर की कहानी सिखाती है कि ज्ञान और कर्म दोनों जरूरी हैं। सिर्फ ज्ञानी होकर निष्क्रिय रहना गड़बड़ी करता है।

राजनीति में भी परिक्रमा

करनी पड़ती : स्वामी ईश्वरनंद

स्वामी ईश्वरनंद ने नर्मदा परिक्रमा को लेकर कहा कि परिक्रमा में जल, वायु, अग्नि, आकाश और यहां तक कि शरीर का खून भी शामिल होकर एक दिव्य अनुभव प्रदान करता है। परिक्रमा केवल यात्रा नहीं, बल्कि जीवन और प्रकृति के साथ आत्मिक जुड़ाव का प्रतीक है। उन्होंने चूटकी लेते हुए कहा कि राजनीति में ऊपर उठने के लिए भी परिक्रमा करनी पड़ती है।

कार्यक्रम में सीएम डॉ. मोहन यादव, प्रदेश भाजपा अध्यक्ष हेमंत खंडेलवाल और भाजपा के प्रदेश संगठन महामंत्री हितानंद शर्मा भी मौजूद रहे।

कार्यक्रम में ये भी रहे मौजूद

डिप्टी सीएम राजेंद्र शुक्ल, मंत्रीगण राकेश शुक्ला, चेतन्य काश्यप, कैलाश विजयवर्गीय, तुलसीराम सिलावट, विश्वास सारंग, मेजर पुष्पमित्र भागवत, विधायक गोलु शुक्ला सहित कई अन्य जनप्रतिनिधि और शहीद परिवार पहले ही मौजूद हैं। प्रदेश अध्यक्ष हेमंत खंडेलवाल और पूर्व लोकसभा स्पीकर सुमित्रा महाजन भी कार्यक्रम में मौजूद रहे।

मध्यप्रदेश के हर नगरीय निकायों में बन रहे हैं गीता भवन

भगवान श्रीकृष्ण की लीला स्थलों पर हम बना रहे हैं श्रीकृष्ण पाथेय तीर्थ : सीएम



भोपाल (नप्र)। मुख्यमंत्री डॉ. मोहन यादव ने कहा है कि भारत विश्व का सबसे बड़ा लोकतांत्रिक देश है। हमारे पूर्वजों ने लोकतंत्र रूपी पौधे की जड़ों को इतनी खूबसूरती से सींचा है कि अब यह विशाल वटवृक्ष बन चुका है। भगवान श्रीकृष्ण सच्चे अर्थों में लोकतांत्रिक व्यवस्था के पक्षधर थे। उन्होंने अपने राजकाज में लोकतांत्रिक मूल्यों और सभी के विचारों को महत्व दिया। हमारी सरकार भगवान श्रीकृष्ण के बताए मार्ग पर ही चल रही है। उनके विचार हमारे लिए अमूल्य पूंजी और हमारी सांस्कृतिक धरोहर हैं। उन्होंने कहा कि हमारी सरकार भगवान श्रीकृष्ण की स्मृतियों को चिरस्थायी बनाने के लिए मध्यप्रदेश एवं देश में उनकी लीला स्थलों को चिन्हित कर श्रीकृष्ण पाथेय विकसित करने की दिशा में आगे बढ़ रही है। श्रीकृष्ण के लीला स्थलों को तीर्थ के रूप में विकसित किया जा रहा है। मुख्यमंत्री डॉ. यादव रविवार को पटना (बिहार) में भगवान श्रीकृष्ण के विचारों का जन समरस ‘सांस्कृतिक सम्मेलन’ को संबोधित कर रहे थे। मुख्यमंत्री ने यहां अखिल भारतीय यादव महासभा अहीर की बिहार इकाई द्वारा आयोजित नियमित समाज सुधार श्रृंखला में भी सहभागिता की और समाज सुधार की दिशा में अपने विचार व्यक्त किए।

मुख्यमंत्री डॉ. यादव ने सांस्कृतिक सम्मेलन में कहा कि भगवान श्रीकृष्ण यदुकुल के महान गौरव हैं। वे योगीराज थे। सभी ललित कलाओं

46 करोड़ की लागत से बनी

टर्मिनल बिल्डिंग

पूर्णिया एयरपोर्ट की घोषणा साल 2015 में हुई थी। पीएम नरेंद्र मोदी ने 2 नवंबर 2015 को शहर के रंगभूमि मैदान में विधानसभा चुनाव के दौरान एक सभा को संबोधित करते पूर्णिया एयरपोर्ट बनवाने की घोषणा की थी। एयरपोर्ट के लिए 69 एकड़ जमीन का अधिग्रहण किया गया है। एयरपोर्ट पूर्व सैन्य हवाई अड्डा है, जिस पर तात्कालिक रूप से हवाई सेवा शुरू हो रही है।

कोलकाता के बाद पूर्णिया पूर्वी भारत का सबसे बड़ा एयरपोर्ट





नेपाल हिंसा में मारे गए लोग शहीद कहलाएंगे

- पीड़ितों को 10 लाख का मुआवजा भी देगी नेपाल की सरकार

काठमांडू (एजेंसी)। नेपाल की अंतरिम प्रधानमंत्री सुशीला कार्की ने कार्यभार संभालने के बाद कहा कि जैन-जेड आंदोलन में मारे गए लोगों को शहीद घोषित किया जाएगा। पीड़ितों के परिजनों को 10-10 लाख नेपाली रुपए का मुआवजा भी दिया जाएगा। हिंसा में 51 लोगों की मौत हुई थी, जिसमें 1 भारतीय महिला भी थी। कार्की ने भ्रष्टाचार को खत्म करने का भी संकल्प लिया। उन्होंने कहा, नेपाल में पहली बार 27 घंटे तक लगातार आंदोलन हुआ। कार्की बोलीं, मैं 6 महीने से ज्यादा समय तक सत्ता में नहीं रहूंगी और नवनिर्वाचित संसद को अधिकार सौंप दूंगी। 12 सितंबर को पीएम पद संभालने के बाद कार्की को नेपाल में 5 मार्च 2026 को आम चुनाव कराने की जिम्मेदारी दी गई थी। हिंसा के बाद नेपाल के तीन पूर्व पीएम ओली, देउबा और पुष्प कमल देहल प्रचंड बेचर हो गए हैं।

ताइवान पर कब्जे के लिए युद्ध की तैयारी कर रहा चीन

- ताइपे मिनिस्टर ने अमेरिका में किया दावा, ट्रंप से गुहार

वॉशिंगटन (एजेंसी)। चीनी आर्मी ताइवान पर कब्जा करने के लिए युद्ध की तैयारी कर रही है। चीन की ओर से ताइवान पर हमला किया जा सकता है। चीन का अगर ताइवान पर कब्जा होता है तो इसका डोमिनो प्रभाव होगा। यानी इसका



असर ताइवान तक सीमित नहीं रहेगा, बल्कि आगे तक जाएगा। इससे अमेरिका की सुरक्षा को भी खतरा होगा। यह बातें ताइवान के शीर्ष नेता चिउ चुई-चेंग ने शुक्रवार को वॉशिंगटन में कही हैं। रॉयटर्स के मुताबिक, ताइवान मेनलैंड मामलों की परिषद के प्रमुख चिउ चुई-चेंग ने वॉशिंगटन स्थित हेरिटेज फाउंडेशन को बताया कि चीन की सत्तारूढ़ कम्युनिस्ट पार्टी की ताइवान पर नजर है। ताइवान पर कब्जे के साथ चीन का उद्देश्य एशिया-प्रशांत क्षेत्र से अमेरिकी प्रभाव को खत्म करना और अमेरिका की वैश्विक नेता की हैसियत कम करना है।

हैदराबाद के स्कूल में ड्रग फैक्ट्री का खुलासा

- डायरेक्टर सहित 3 गिरफ्तार दो पलोर पर वलास चलती थी, एक पर रैकेट



हैदराबाद (एजेंसी)। तेलंगाना के हैदराबाद में पुलिस ने शनिवार को एक प्राइवेट स्कूल के अंदर ड्रग्स फैक्ट्री का खुलासा किया। मेधा स्कूल नाम के स्कूल के डायरेक्टर मालेला जया प्रकाश गोड़ सहित 3 लोगों को गिरफ्तार किया गया है। आरोपियों ने स्कूल के क्लास रूम और रस्ट्र्कटेड एरिया को अल्ट्राजोलम का प्रोडक्शन फैक्ट्री बना दिया था। अल्ट्राजोलम का इस्तेमाल ताड़ी बनाने में किया जाता है।

- नक्सलियों से मुक्त होने के बाद सरकार का बड़ा फैसला

अब करेंगुट्टा पहाड़ी पर बनेगा जंगल वारफेयर कॉलेज

देश भर के सुरक्षा बलों को मिलेगा यहां पर विशेष प्रशिक्षण

नई दिल्ली/बीजापुर (एजेंसी)। छत्तीसगढ़ के बीजापुर जिले की करेंगुट्टा पहाड़ी, जो कभी नक्सलियों का सबसे सुरक्षित गढ़ मानी जाती थी, इसी पहाड़ी पर जल्द ही देश का दूसरा जंगल वारफेयर कॉलेज स्थापित किया जाएगा। इस कॉलेज में केंद्रीय रिजर्व पुलिस बल, छत्तीसगढ़ पुलिस, डीआरजी, कोबरा और अन्य सशस्त्र बलों को विशेष प्रशिक्षण मिलेगा। इसका निर्माण केंद्र सरकार करेगी, जबकि एप्रोच रोड और अन्य बुनियादी सुविधाएं राज्य सरकार उपलब्ध कराएंगी। प्रदेश में इससे पहले साल 2004 में कांकिर में काउंटर टेररिज्म एंड जंगल वारफेयर कॉलेज खोला गया था। करेंगुट्टा पहाड़ी पर बनने वाला यह नया केंद्र नक्सलवाद के खिलाफ लड़ाई को और मजबूत करेगा। यह वही इलाका है जिसे इसी वर्ष सुरक्षा बलों ने नक्सलियों के कब्जे से मुक्त कराया है। ऑपरेशन के दौरान 21 दिन तक चली कार्रवाई में 31 नक्सली ढेर हुए।



मुख्यमंत्री डॉ. यादव ने नवजात बछिया का किया नामकरण

मुख्यमंत्री निवास की गौशाला में हुआ बछिया का जन्म, कमला के नाम से जानी जाएगी बछिया



भोपाल (नप्र)। मुख्यमंत्री निवास स्थित गौशाला में हाल ही में गाय ने एक प्यारी सी बछिया को जन्म दिया है। मुख्यमंत्री डॉ. मोहन यादव ने इस बछिया का जन्म होने पर अत्यंत हर्ष व्यक्त किया है। उन्होंने कहा कि गौसेवा और पशुधन संवर्धन के लिए हमारी सरकार ने अनेक प्रयास प्रारंभ किए हैं। मुख्यमंत्री डॉ. यादव ने रविवार को महालक्ष्मी व्रत पूजन के दिन साक्षात् लक्ष्मी के रूप में मुख्यमंत्री निवास में जन्मी नवजात बछिया का स्वागत सत्कार किया। मुख्यमंत्री ने नवजात बछिया का नामकरण भी कर दिया। अब यह बछिया मुख्यमंत्री

द्वारा दिए गए 'कमला' नाम से जानी जाएगी। 'कमला' पहली ऐसी बछिया है, जिसका जन्म मुख्यमंत्री निवास की गौशाला में ही हुआ है। मुख्यमंत्री डॉ. यादव ने प्रतिदिन की तरह रविवार की सुबह गौशाला पहुंचकर यहां मौजूद सभी गायों को रोटी खिलाई। सभी गायों के साथ 'कमला' को भी तिलक लगाकर निवास में उसका स्वागत किया। मुख्यमंत्री ने 'कमला' को गोद में लेकर दुलार किया और मुख्यमंत्री निवास में पदस्थ सभी अधिकारी-कर्मचारियों को मिष्ठान खिलाकर कमला के आगमन पर अपनी आत्मीय खुशी जाहिर की।

लंदन में अवैध-अप्रवासी मुद्दे पर जमकर प्रदर्शन



लंदन (एजेंसी)। ब्रिटेन में अवैध अप्रवासियों की बढ़ती आबादी के खिलाफ शनिवार को लंदन में प्रदर्शन हुआ। इसमें 1 लाख से ज्यादा लोग शामिल हुए। इस प्रोटेस्ट को 'यूनाइट द किंगडम' नाम दिया गया, जिसे एटी-इमिग्रेशन नेता टॉमी रॉबिन्सन ने लीड किया। इसे देश की सबसे बड़ी दक्षिणपंथी रैली माना जा रहा है। इस प्रदर्शन में टेस्ला मालिक इलॉन मस्क वीडियो के जरिए शामिल हुए। मीडिया चैनल 'द इंडिपेंडेंट' के मुताबिक उन्होंने टॉमी रॉबिन्सन से बात की। मस्क ने कहा, हिंसा तुम्हारे पास आ रही है। या तो लड़ो या मरो। मस्क ने

ब्रिटेन में संसद भंग करने की मांग की। उन्होंने कहा, सरकार बदलनी होगी। वही, ब्रिटेन के प्रधानमंत्री कीर स्टार्मर उस वक्त फुटबॉल

- 1 लाख लोग जुटे, मस्क भी जुड़े, कहा-लड़ो या मरो

मैच देख रहे थे। वे अपने बेटे के साथ लंदन के एम्पिरेट्स स्टेडियम में थे, जब शहर में हिंसा हो रही थी। इस प्रदर्शन का मकसद ब्रिटेन में अवैध अप्रवासन (इलीगल इमिग्रेशन) के खिलाफ आवाज उठाना था।



मुख्यमंत्री डॉ. मोहन यादव ने रविवार को इंदौर में आयोजित कार्यक्रम में श्री मोहन भागवत का अंग वस्त्र से स्वागत और सम्मान किया।



मुख्यमंत्री डॉ. मोहन यादव का रविवार को पटना प्रवास के दौरान पूर्व राज्यपाल श्री गंगा प्रसाद एवं उनके पुत्र विधायक श्री संजीव श्रीवास्तव के निवास पर स्वागत किया गया।

‘लव जिहाद’ का चौंकाने वाला मामला

मेरे भाई से प्यार करो... हिंदू लड़की को फोन कर दबाव डाल रही थी मुस्लिम युवती

बड़वानी (नप्र)। बड़वानी जिले के पलसू में लव जिहाद का मामला सामने आया है। एक मुस्लिम युवती एक नाबालिग हिंदू युवती को फोन कर अपने भाई से प्यार करने और उससे बात करने का दबाव बना रही थी। जिसको लेकर हिंदू संगठनों ने थाने में जमकर हंगामा किया और कार्रवाई की मांग की।

संगठन ने पुलिस पर आरोपी का साथ देकर समझौते के लिए दबाव बनाने का भी आरोप लगाया। हंगामे के बाद पुलिस ने रविवार की तड़के नौ लोगों के खिलाफ प्रकरण दर्ज कर चार को गिरफ्तार कर लिया है। पुलिस ने एहतियात के तौर पर अतिरिक्त पुलिस बल तैनात किया है।

10वीं की छात्रा की शिकायत पर मामला दर्ज- बड़वानी के एसपी धीरज बब्बर ने बताया कि 15 वर्षीय कक्षा 10 की



छात्रा की शिकायत पर आमीन, आवेश, शोएब समेत सात बालिग और दो नाबालिग लोगों के खिलाफ धार्मिक स्वतंत्रता अध्यादेश, पॉक्सो और बीएनएस की धाराएं 78, 351(2) और 3(5) के तहत प्रकरण दर्ज किया गया है। इस मामले में मुख्य आरोपी (नाबालिग) समेत चार को गिरफ्तार कर लिया गया है।

रात को फोन कर दबाव बना रही थी लड़की- उन्होंने बताया कि 12 सितंबर की रात

पीड़िता को कई बार फोन किए जाने के बाद उसने एक बार फोन उठर्या। इसमें एक लड़की ने उसके भाई (नाबालिग आरोपी) से बात करने के लिए दबाव डाला। इस पर पीड़िता ने अपने पिता को जानकारी दी थी। उन्होंने बताया कि एहतियात के तौर पर अतिरिक्त पुलिस बल तैनात रखा गया है। आरोपियों ने लड़की के घर जाकर दी धमकी- एफआईआर के मुताबिक उसने यह भी बताया कि मुख्य आरोपी और उसके अन्य दोस्त

उसका पीछा कर उससे प्यार करने और शादी करने के लिए भी दबाव बना रहे थे। शोएब और शमशु ने समझौता करने का दबाव डाला और नहीं किए जाने पर धमकाया। 13 तारीख की सुबह भी राजा और रमजान ने वहां जाकर उन्हें एक पुलिसकर्मी के रिश्तेदार होने का हवाला देते हुए धमकाया था।

हिंदू संगठनों ने लगाया गंभीर आरोप- इस मामले में कार्रवाई नहीं होने का आरोप लगाते हुए हिंदू संगठनों ने शनिवार रात पलसूद थाने का घेराव कर लिया। हिंदू समाज के नेता हुकुमचंद राठौर ने आरोप लगाया कि बात की रिकॉर्डिंग के साथ पुलिस को शिकायत किए जाने के 24 घंटे बात भी कार्रवाई नहीं हुई और पुलिस की ओर से समझौते का दबाव बनाया गया। उन्होंने कहा कि क्षेत्र में इस तरह लव जिहाद का रैकेट काम कर रहा है।

भतीजी पर आया फूफा का दिल, नाबालिग का अपहरण कर महीने भर तक ठिकाने बदलकर किया रेप

जबलपुर (नप्र)। एक कल्युगी फूफा की कतूत सामने आई है। छिंदवाड़ा के रहने वाले एक व्यक्ति का दिल पनगर में रहने वाली अपनी भतीजी पर आ गया। उसने मौका देखकर नाबालिग भतीजी का अपहरण कर लिया। फूफा ने भतीजी से जबरन रेप किया और उसे लेकर अलग-अलग ठिकाने बदलता रहा। करीब एक महीने बाद पुलिस ने दुकामी फूफा को सिवनी से गिरफ्तार कर लिया है। जबलपुर जिले के पनगर थाना

प्रभारी विपिन ताम्रकार ने बताया कि थाना क्षेत्र अंतर्गत एक गांव में रहने वाली नाबालिग बच्ची संदिग्ध परिस्थितियों में घर से गायब हो गई थी। परिजनों ने उसके गायब होने की रिपोर्ट थाने में दर्ज करवाई थी। परिजनों ने छिंदवाड़ा के रहने वाले एक रिश्तेदार पर शक जताया था, जो वर्तमान में माहेताल क्षेत्र में रहता है और बच्ची का फूफा है उस पर शक जताया था। परिजन का आरोप था कि वही बच्ची को अपहरण कर ले गया होगा।

दुर्गा पूजा के लिए 10 हजार नहीं देने पर बिजनेसमैन को पीटा

कोलकाता (एजेंसी)। पश्चिम बंगाल दुर्गा पूजा के आयोजन के लिए 10 हजार रुपये का चंदा नहीं देने पर मारपीट की घटना सामने आई है। बिजनेसमैन को पीटने का आरोप टीएमसी के कार्यकर्ताओं पर लगा है। इस घटना के तूल पकड़ने के बाद राज्य की मुख्यमंत्री ममता बनर्जी का बड़ा रुख सामने आया है। ममता बनर्जी ने पुलिस को आरोपियों के खिलाफ



सख्त कार्रवाई सुनिश्चित करने को कहा है। दुर्गापूजा बंगाल का सबसे बड़ा फेस्टिवल है। इस साल दुर्गापूजा की शुरुआत 28 सितंबर से होनी है। ऐसे में अभी दुर्गापूजा की तैयारियों के लिए 13 दिन बचे हैं। दुर्गा पूजा का पर्व 2 अक्टूबर तक चलेगा। कोलकाता में दुर्गा पूजा के लिए बेहद खास तैयारियां की जाती हैं। पुलिस से बताया कि शुक्रवार को गोबरा गोरोस्थान रोड स्थित एक स्थानीय क्लब द्वारा दुर्गा पूजा के लिए मांगे गए 10,000 रुपये के चंदा का भुगतान करने से इनकार करने पर एक व्यवसायी को कथित तौर पर टीएमसी के उपद्रवियों ने बेरहमी से पीटा और घायल कर दिया।

राफेल के साथ एक और बड़ी डील की ओर भारत

भारत में बनेगा पांचवी पीढ़ी का एसयू 57 ई स्टील विमान

मॉस्को/नई दिल्ली (एजेंसी)। भारतीय वायुसेना ने इस हफ्ते फ्रांस से 114 राफेल फाइटर जेट खरीदने का प्रस्ताव रक्षा मंत्रालय को भेजा है। इस बीच रिपोर्ट है कि भारत की नजर रूस के पांचवी पीढ़ी के लड़ाकू विमान एसयू-57 पर भी है। रिपोर्ट्स के मुताबिक रूस की एक टीम जल्द ही हिंदुस्तान एयरोनॉटिक्स लिमिटेड के नासिक प्लांट का दौरा करने वाली है। इस दौर का मकसद इस बात की पड़ताल करना है कि क्या नासिक प्लांट में एसयू-57 स्टील फाइटर जेट का प्रोडक्शन शुरू हो पाएगा। रूस ने भारत को एसयू-57 स्टील फाइटर जेट की सी पीसीटी टेक्नोलॉजी के साथ साथ सोर्स कोड ट्रांसफर करने का भी ऑफर दे रखा है। रूसी ऑफर में कहा गया है कि अगर भारत तैयार होता है कि जो एचएएल के जिस प्लांट में एसयू-30 एमकेआई का प्रोडक्शन होता है, उसी प्लांट में एसयू-57 का भी



प्रोडक्शन शुरू हो सकता है। ऐसी रिपोर्ट है कि भारत सरकार भारतीय वायुसेना की तत्काल जरूरतों को देखते हुए 40 से 60 एसयू-57 स्टील फाइटर जेट का सौदा रूस से कर सकती है।

नासिक प्लांट में बनेगा

एसयू-57 फाइटर जेट!

इकोनॉमिक टाइम्स की एक सितंबर की रिपोर्ट में कहा गया है कि रूस, भारत में एसयू-57 स्टील फाइटर जेट का प्रोडक्शन शुरू करने के लिए निवेश की जरूरत को लेकर स्टडी कर रहा है। नासिक का यह संयंत्र भारत की एयरोस्पेस इंडस्ट्री की रीढ़ माना जाता है। यह 2004 से अब तक रूस से लाइसेंस लेकर 220 से ज्यादा एसयू-30 एमकेआई मल्टीरोल फाइटर जेट बना चुका है।

पंजाब के 2300 गांवों में सफाई महाअभियान शुरू

बाढ़ की आपदा के बाद सीएम भगवंत मान ने किया था ऐलान

चंडीगढ़ (एजेंसी)। पंजाब में बाढ़ की बड़ी आपदा के बाद अब राज्य सरकार महा सफाई अभियान शुरू किया है। राज्य के मुख्यमंत्री भगवंत मान ने इस महाअभियान का ऐलान किया था। इसके तहत 14 सितंबर से लेकर 23 सितंबर बाढ़ प्रभावित 2300 गांवों में सफाई के लिए विशेष अभियान चलेगा। इसकी औपचारिक शुरुआत रविवार को हुई। अभियान में सफाई के साथ सरकार की तरफ से लोगों को जरूरी राहत भी पहुंचाने का प्रावधान किया गया



है। सरकार के अनुसार बाढ़ में आई गंदगी को साफ करके शहरों और गांवों को स्वच्छ किया जाएगा।

गैंगस्टर सलमान लाला की मौत के बाद अब उसके कारनामों के किस्से सामने आने लगे

कैसे वह अपराध की दुनिया में आया और 28 साल की उम्र में खुद को 'डॉन' बन लिया

इंदौर। बदमाश सलमान लाला का नाम अपराध जगत में जितनी तेजी से उभरा, उतनी ही जल्दी उसका अंत हो गया। 28 साल की उम्र में 32 अपराधों वाले इस गैंगस्टर की मौत बहुत फिल्मी अंदाज में हुई। शुक्रवार देर रात सीहोर में इंदौर-भोपाल रोड पर इंदौर क्राइम ब्रांच को चकमा देकर भागने के चक्कर में वह अंधेरे के चलते खेत में बने तालाब के पानी में डूबकर मारा गया। उसकी मौत की खबर अपराध जगत से जुड़े लोगों के साथ लोगों के बीच भी चर्चा में रही। किसी को भी यकीन नहीं हो रहा था कि एक गैंगस्टर की ऐसी मौत होगी। सलमान लाला की मौत के बाद, उसको लेकर कई सारी वीडियो सोशल मीडिया पर वायरल हो रही हैं। सोशल मीडिया पर एक अनजान लड़की की रील वायरल हो रही, वह सलमान को 'शेर' बताते हुए पुलिस पर हत्या का आरोप लगाती नजर आई। पुलिस जांच में पता चला कि युवती की प्रोफाइल हैक की गई थी। समर्थकों ने इस देकर हिंदू लड़कियों को गुमराह कर रील्स बनवाई, जिससे लव जिहाद और इस कनेक्शन उजागर हुआ। पुलिस ने कई अकाउंट्स लिस्टेड कर कार्रवाई शुरू कर दी है। इंदौर क्राइम ब्रांच ने 25 अगस्त को एमआर-4 से साढ़े 11 ग्राम एमडी इस्रस के साथ पीयूष चौहान और सत्यम जैन को पकड़ा था। दोनों ने नया बसेरा, छोटी खजरानी के गैंगस्टर सलमान लाला उर्फ शाहनवाज खान से इस लेने की बात कही। इस्रस के कारोबार में सक्रिय होने के चलते इंदौर क्राइम ब्रांच उसे तलाश कर रही थी। सागर जेल में बंद उसके भाई शादाब उर्फ सिद्धू की शनिवार को जमानत हुई थी। सलमान अपने भाई को लेने के लिए अपने गुणों के साथ सागर गया था। वहां से लौटते समय भोपाल से इंदौर क्राइम ब्रांच उसके पीछे लगा गई। क्राइम ब्रांच को खबर थी कि कार में सवार सलमान, सिद्धू उर्फ शादाब और इनके साथियों अरुण पिता मनोज मालवीय उर्फ जॉलिंग, सौरभ राठौड़ और कुलदीप सालदे



के पास हथियार भी है। एकदम रोके जाने पर ये लोग हमला भी कर सकते हैं। इसके चलते टीम सही मौके के इंतजार में उनके पीछे चल रही थी। इंदौर-भोपाल रोड पर लसुडल्या परिहार के पास दरबार ढाबे से कुछ आगे उनकी कार रूकी।

पुलिस ने ऐसे की घेराबंदी - सलमान और उसका एक साथी पेशाब करने बाहर निकला। इस दौरान क्राइम ब्रांच ने ताबड़तोड़ उनकी घेराबंदी करते हुए पकड़ने के लिए दौड़ लगाई। इस दौरान गैंगस्टर सलमान लाला ने खेत में दौड़ लगा दी और अंधेरे में गायब हो गया। हालांकि, उसका भाई और सभी साथी पकड़े गए। आरोपियों से 2 लोडेड पिस्टल 1 चाकू और 11 ग्राम एमडी इस्रस बरामद हुई। टीम सलमान लाला को तलाशते हुए खेत में घुसी, लेकिन पुलिसकर्मियों को लगा कि सलमान भागने में कामयाब हो गया। लेकिन, रविवार दोपहर सलमान का शव खुद फूलकर पानी के ऊपर आ गया।

15 साल में अपराधी बना - सलमान लाला ने महज 15 साल की उम्र में अपराध की दुनिया में कदम रखा दिया था। उस पर पहला केंस अपहरण और दुकर्म का साल 2012 में दर्ज हुआ। 'लाला' नाम से कुख्यात शाहनवाज उर्फ सलमान की उम्र जैसे-जैसे बढ़ रही थी। वह अपराध की दुनिया में तेजी से बढ़ता जा रहा था। उसके नाम आतंक का पर्याय

बनने लगा था। किशोर अवस्था से ही उसने हथियारों का इस्तेमाल करना और गैंग बनाना शुरू कर दिया। धीरे-धीरे उसका नेटवर्क खजराना, विजयनगर और एमआईजी थाना क्षेत्र के इलाकों में फैलता चला गया। सलमान लाला का नाम साल 2022 में उस समय सबसे ज्यादा सुर्खियों में आया जब उसने एमवाय अस्पताल में गोलीकांड की अंजाम दिया। एम्बुलेंस ड्राइवरों के बीच के इस विवाद में खुलेआम गोलीबारी हुई, जिसने इंदौर पुलिस की नौद उड़ा दी थी।

ब्लैकमेलिंग से अपना धंधा बनाया - तुकोगंज पुलिस ने एक इन्फार्मर के नाबालिग बेटे को चैन लूट के मामले में पकड़ा था। तब उससे पूछताछ में खुलासा हुआ कि सलमान लाला बड़े घर के रईस बच्चों को ब्लैकमेल करता है। इसके लिए उसने कई नाबालिगों को डरा धमकाकर उनसे गंदे काम करवाकर उनके वीडियो बना लिए। इन वीडियो को वायरल करने की धमकी देकर वह उनसे रुपए लेता है। सलमान लाला ने लव जिहाद करते हुए एमआईजी थाना क्षेत्र के नेहरू नगर की एक हिंदू युवती को गर्भवती कर दिया था। बाद में उसे धमकाया कि हिंदू बन जा नहीं तो बच्चा देकर तुझे जहां जाना हो चली जा। उसे जमकर प्रताड़ित किया गया। युवती उससे बचकर भोपाल भाग गई। बाद में उसके खिलाफ केस भी दर्ज करा दिया

था। सलमान लाला और उसकी गैंग का नाम कुछ साल पहले एमवाय अस्पताल में अफसर खान और उसके भाई सद्दाम पर गोली चलाने के मामले में आया था। तब एनकाउंटर के खौफ से सलमान लाला ने सार्वजनिक तौर पर सरेंडर कर दिया। लाला का असली सोर्स ऑफ इनकम अवैध शराब की ब्लैकमेलिंग था। नया बसेरा और छोटी खजरानी उसका गढ़ बने। धीरे-धीरे वह शराब से आगे निकलकर गांजा और इस्रस की तस्करी करने लगा।

सोशल मीडिया को हथियार बनाया - सलमान लाला ने सोशल मीडिया को हथियार बना रखा था। बताते हैं सलमान लाला ने एक इफ्लूएंसर को बंधक बनाकर उसका इंस्टाग्राम अकाउंट लेकर खुद के नाम से बना लिया था। एक ही रात में उसके हजारों फॉलोअर्स हो गए। वह खुद को %डॉन% बताकर वीडियो और पोस्ट करने लगा। युवाओं को भ्रमित करने के लिए वह ऐशो-आराम की ज़िंदगी वाली रिल बनाकर डालता था। उसके गुणों भी गांजे और इस्रस का नशा करते हुए वीडियो बनाकर डालते थे। असलियत में सलमान लाला का पूरा साम्राज्य खून, डर और नशे के धंधे पर टिका था। सलमान लाला की गैंग के गुर्गें पब कल्चर और सोशल मीडिया के जरिए युवाओं की घेराबंदी में जुट गए। इनका मकसद हाई प्रोफाइल घरों के युवाओं को अपनी गैंग का हिस्सा बनाना और वसूली बाजी का अवैध कारोबार चलाना था। सलमान लाला के अंत की कहानी सिर्फ एक गैंगस्टर की नहीं, बल्कि उस समाज की भी है जहां गलत रास्ते चुनने वाले युवाओं को अपराध की दुनिया खा जाती है। सलमान लाला का आतंक जितना खौफनाक था, उसका अंत उतना ही सनसनीखेज हुआ। यह कहानी समाज और अपराध जगत की ओर आकर्षित होने वाले युवाओं को संदेश देती है कि अपराध का रास्ता चाहे कितना भी लंबा क्यों न हो, उसका अंत हमेशा बर्बादी ही होता है।

किशत न चुकाने पर मोबाइल दुकान में विवाद, आग लगाई आरोपियों के खिलाफ पुलिस ने शिकायत दर्ज की

इंदौर। बाणगंगा इलाके में बदमाशों ने एक मोबाइल शॉप में आग लगा दी। आग लगने से दुकान का आगे का बोर्ड जल गया। मामले में पुलिस ने चार बदमाशों के खिलाफ एफआईआर दर्ज की है। पीड़ित का कहना है कि पुलिस ने उसकी बात पर ध्यान नहीं दिया। वह थाने में काफी देर तक परेशान होता रहा। बाद में टीआई से बात करने के बाद ही एफआईआर दर्ज की गई। पुलिस ने विनय यादव निवासी शिवकंठ नगर, अग्रसेन स्कूल की शिकायत पर राजेश पिता कैलाश अहिरवार, निवासी कांकड़, अजय पिता राजू चौहान, निवासी अग्रवाल कचरा प्लांट और उनके एक अन्य साथी के खिलाफ आगजनी व विवाद करने के मामले में एफआईआर दर्ज की है। शिकायत में विनय ने बताया कि उनकी जय गोपाल बिल्डिंग शॉप नंबर-1, सेक्टर सावेर रोड पर मोबाइल फाइनेंस की दुकान है। उन्होंने अजय को एक मोबाइल फाइनेंस किया था, जिसकी हर माह करीब 2 हजार रुपए किशत थी। लेकिन, अजय ने दो माह से किशत जमा नहीं की

थी। इस पर 8 सितंबर को अजय को बुलाकर मोबाइल दुकान पर रख लिया और कहा कि किशत भरने के बाद ही मोबाइल ले जा सकेगा। उस समय अजय अपने साथी राजेश और एक अन्य युवक के साथ था, जो धमकी देकर वहां से चले गए। 9 सितंबर की रात करीब 2 बजे तीनों बदमाश दुकान पर पहुंचे और पेट्रोल डालकर आग लगा दी। आगजनी में दुकान का इलेक्ट्रॉनिक बोर्ड जल गया। मामले की जानकारी स्थानीय लोगों ने दी। इसके बाद विनय ने शनिवार को थाने पहुंचकर आरोपियों के खिलाफ रिपोर्ट दर्ज कराई।

मारपीट की धमकी का आरोप- पीड़ित अजय के परिवार का कहना है कि विनय ने उसे दुकान पर बुलाकर अभद्रता की और जबरदस्ती मोबाइल अपने पास रख लिया। बाद में उसने धमकाना शुरू कर दिया और गुंडे भी बुलाए। परिवार का आरोप है कि मोबाइल व्यापारी ने सांठगांठ कर अजय और अन्य लोगों पर झूठी एफआईआर दर्ज कराई है।

अनवर ने पूछताछ में कई खुलासे किए फंडिंग की बात स्वीकार की

पत्नी फरहाना ने 75 हजार भेजे, उसने पत्नी की चेन बेच दी

इंदौर। आरोपी अनवर कादरी से पूछताछ में कई अहम जानकारियां सामने आईं। पुलिस ने उससे नेपाल भागने और भारत लौटने की पूरी जानकारी जुटाई। कादरी ने स्वीकार किया कि फरारी के दौरान पत्नी फरहाना ने उसे 75 हजार रुपए भेजे थे। इसके अलावा उसने फरारी के खर्च के लिए पत्नी की चेन भी बेच दी। पुलिस को पता चला कि काठमांडू में रहने के दौरान उसकी बेटी आयशा ने होटल का बिल ऑनलाइन चुकाया था। जांच में यह तथ्य भी सामने आया कि अनवर ने नेपाल में अपना मोबाइल और सिम तोड़कर फेंक दिया था। पुलिस आरोपी अनवर कादरी को लेकर नागपुर भी गई थी। फरारी से पहले उसने नागपुर से एक नया मोबाइल खरीदा था, जिसका बिल पुलिस ने दुकान से बरामद किया है। पूछताछ में कादरी ने यह भी स्वीकार किया कि उसने लव-जिहाद मामले में फंडिंग की थी और यह फंडिंग नकद में की गई थी। पुलिस ने उसके फाइनैशियल सोर्स और उसके द्वारा किए जा रहे व्यापार को लेकर भी पूरी जानकारी निकाली है।



नेपाल जाने वाली थी पुलिस

आरोपी अनवर कादरी को पुलिस नेपाल ले जाने की तैयारी में थी, लेकिन वहां की खराब हालात के चलते प्लानिंग टाल दी गई। जांच में सामने आया है कि कादरी नेपाल में कई लोगों के संपर्क में था और वहां से इंटरनेशनल कॉल कर बातचीत करता था। पुलिस को जानकारी मिली थी कि नेपाल में कादरी ने अपना मोबाइल और सिम तोड़कर फेंक दिया था। इसी सुराग की तलाश में पुलिस नेपाल जाने वाली थी, लेकिन मौजूदा स्थिति को देखते हुए नहीं जा सकी।

मंदसौर के ड्रग तस्कर को क्राइम ब्रांच ने पकड़ा, शहर में सप्लाई

अवैध एमडी इस्रस सप्लाई के नेटवर्क का भंडाफोड़ हुआ

इंदौर। क्राइम ब्रांच की टीम ने मंदसौर के इस्रस तस्कर हारून रशीद गजनबी को पकड़ा। वह इंदौर में एमडी इस्रस की सप्लाई करता था। टीम आरोपी से जानकारी निकाल रही है कि वह इंदौर में किस-किस को इस्रस की सप्लाई करता था। एंडिशनल डीसीपी क्राइम ब्रांच राजेश दंडोतिया ने बताया कि इंदौर शहर में अवैध मादक पदार्थों की तस्करी और उनकी गतिविधियों में सलित बदमाशों के खिलाफ लगातार कार्रवाई की जा रही है। उन्होंने बताया कि 9 सितंबर को क्राइम ब्रांच को मुखबिर से सूचना मिली थी, कि एक व्यक्ति सुपर कॉरिडोर टिगरिया बादशाह रोड के बीच अवैध मादक पदार्थ की सप्लाई करने आने वाला है, मुखबिर की सूचना पर टिगरिया बादशाह रोड पहुंची टीम ने मुखबिर के बताए हूलिए के आधार पर सदिग्ध व्यक्ति की घेराबंदी कर उसे रोककर पूछताछ कर तलाशी ली। पहले पकड़ाए व्यक्ति ने अपना नाम समीर शाह (32) निवासी गली नंबर 6 चंदन नगर होना बताया, उससे करीब 61 ग्राम ब्राउन शुगर मिली। जिसे जब्त किया। पूछताछ में उसने



एमडी इस्रस हारून गजनबी निवासी नगरी गांव दलौदा मंदसौर से लाना बताया था। इस पर क्राइम ब्रांच की दो टीम बनाकर हारून की चौकसी के लिए भेजी। तकनीकी विश्लेषण एवं मुखबिर सूचना पर आरोपी हारून रशीद गजनबी (50) निवासी नगरी गांव मंदसौर को पकड़ा। उससे पूछताछ करने पर अपना जुर्म स्वीकार किया। हारून को भी टीम ने

गिरफ्तार किया। उसे कोर्ट पेश कर पुलिस रिमांड लिया है। टीम उससे पूछताछ कर रही है।

गौरतलब है कि 9 सितंबर को क्राइम ब्रांच टीम को मुखबिर से सूचना मिली थी कि सुपर कॉरिडोर टिगरिया बादशाह रोड पर एक युवक अवैध मादक पदार्थ सप्लाई करने आ रहा है। कार्रवाई के दौरान समीर शाह (32 वर्ष) निवासी गली नंबर 6, चंदन नगर को गिरफ्तार किया गया था। उसकी तलाशी में करीब 61 ग्राम ब्राउन शुगर बरामद हुई थी। पूछताछ में समीर ने खुलासा किया कि वह यह नशीला पदार्थ हारून गजनबी से लाता है। इसके बाद क्राइम ब्रांच ने दो टीमों बनाकर हारून की तलाश शुरू की। मुखबिर की मदद से हारून को पकड़ लिया गया। पूछताछ में उसने अपना जुर्म स्वीकार किया। आरोपी को विधिवत गिरफ्तार कर न्यायालय में पेश किया गया, जहां से उसे पुलिस रिमांड पर लिया गया है। पुलिस का कहना है कि इस्रस तस्करी के इस नेटवर्क से जुड़े अन्य लोगों की पहचान कर कार्रवाई जारी है।

उपभोक्ता विवाद प्रतिरोषण आयोग में लोक अदालत

इंदौर। जिला उपभोक्ता विवाद प्रतिरोषण आयोग क्रमांक-2 के अध्यक्ष श्री विकास राय द्वारा बताया गया कि आदेश के अनुसार शनिवार 13 सितंबर को जिला उपभोक्ता विवाद प्रतिरोषण आयोगों में नेशनल लोक अदालत आयोजित कि। जिसमें मुख्य जिला उपभोक्ता आयोग क्रमांक-2 इंदौर में 14 एवं सम्बद्ध जिला आयोग क्रमांक-1 में 19 एवं जिला आयोग मंडलेश्वर में 29, इस प्रकार कुल 62 प्रकरणों का निराकरण आपसी राजीनामे के आधार पर किया गया।

राजस्थान से एयर होस्टेस कोर्स करने आई युवती का शोषण

रतलाम के युवक ने शादी का झांसा देकर दुष्कर्म

इंदौर। राजस्थान से एयर होस्टेस का कोर्स करने आई युवती से रतलाम निवासी युवक ने शादी का झांसा देकर शोषण किया। आरोपी से उसकी पहचान छह साल पहले वर्ष 2019 में हुई थी। युवक ने पहले दोस्ती और फिर युवती के सामने प्यार का प्रस्ताव रखा गया। भरोसा जताकर उसने रिश्ते बनाए, लेकिन बाद में उसके चरित्र पर सवाल उठाने लगा। लसुडिया पुलिस के अनुसार, पीड़िता झालावाड़ की रहने वाली है और वर्तमान में

इंदौर में मीडिया मैनेजमेंट का काम करती है। एयर होस्टेस की ट्रेनिंग के दौरान उसकी मुलाकात रतलाम निवासी विभोर से हुई। दोनों के बीच दोस्ती हुई और बाद में बातचीत का सिलसिला मैसेज पर जारी रहा। सितंबर 2023 में विभोर ने शादी का प्रस्ताव रखा और मार्च 2024 में युवती को इंदौर बुलाया। आरोप है कि वह उसे महालक्ष्मी नगर स्थित फ्लैट पर लेकर गया और शादी से पहले शारीरिक संबंध बनाने का दबाव डाला। मना करने पर भी

उसने जबरन संबंध बनाए। इसके बाद युवती को भरोसा दिलाया गया कि शादी जल्द होगी। अगस्त 2024 में आरोपी बॉम्बे अस्पताल के पास ड्रीम पैराडाइज होटल में रुका। 11 से 16 अगस्त तक उसने युवती को वहीं बुलाया और शारीरिक संबंध बनाए। इस दौरान आरोपी ने खुद को आर्थिक रूप से सक्षम न होने का बहाना किया।

दूसरी लड़की से रिश्ता- पीड़िता ने बताया कि जब उसने परिवार से शादी की बात

की तो विभोर भड़क गया, अपशब्द कहे और उसके चरित्र पर सवाल उठाए। बाद में उसे जानकारी मिली कि आरोपी का किसी और लड़की से भी रिश्ता है। जब उसने इस बारे में पूछ तो आरोपी ने साफ इनकार कर दिया। 9 सितंबर को जब युवती ने शादी के लिए दोबारा बात की तो आरोपी ने मना कर दिया। इसके बाद उसने परिवार को पूरा मामला बताया और 10 सितंबर को लसुडिया थाने पहुंचकर रिपोर्ट दर्ज कराई।

बदमाश को पुलिस ने 9 पिस्टल और 15 मैगजीन के साथ पकड़ा

बस का कर रहा था इंतजार, पुलिस कर रही पूछताछ

इंदौर। शनिवार को लसुडिया पुलिस ने बड़ी कार्रवाई करते हुए एक युवक को अवैध हथियारों के जखीरे के साथ गिरफ्तार किया है। पुलिस ने आरोपी के पास से 9 पिस्टल और 15 मैगजीन बरामद की हैं। आरोपी सिकलीगर समाज से है और पहले भी धार जिले में उसके खिलाफ अपराध दर्ज हैं। लसुडिया थाना पुलिस के एसआई संजय विश्‍नोई ने बताया कि देवास नाका क्षेत्र से लखन पुत्र मुकेश ठाकुर निवासी खेकड़ीपुरा धामनोट को पकड़ा गया है। पुलिस को सूचना मिली थी कि आरोपी बैग में अवैध हथियार लेकर ग्वालियर जाने के लिए बस का इंतजार कर रहा है। जब उसकी तलाशी ली गई तो बैग से 9 पिस्टल और 15 मैगजीन बरामद हुईं। पुलिस जांच कर रही है कि यह हथियार आखिर किसे सप्लाई किए जाने वाले थे। आरोपी से पूछताछ जारी है और उसके नेटवर्क को खंगाला जा रहा है। दरअसल, लसुडिया थाना क्षेत्र में पुलिस की लचर कार्यशैली से लगातार अपराधिक घटनाएं बढ़ रही हैं। चोरी, लूट, मादक पदार्थों की तस्करी और मारपीट के साथ ही घातक हथियार की डिलीवरी का मुख्य केन्द्र भी बनता जा रहा है। खरगोन के सिकलीकर से घातक हथियार लाकर भिंड में डिलीवरी देने जा रहे इस युवक को पुलिस ने दबोच लिया। पुलिस को मुखबिर से सूचना मिली थी कि बदमाश खरगोन से बड़ी मात्रा में अवैध हथियार लेकर तस्करी करने आ रहा है और वह देवास नाका से बस पकड़कर यह हथियार ग्वालियर तरफ डिलीवरी करने जाएगा। सूचना पर पुलिस ने आरोपी कमल सिंह ठाकुर निवासी ग्राम धानी थाना धामनोट जिला धार को पकड़ा।

गोलीकांड मामले में शुरू की जांच

इंदौर। प्रेम प्रसंग की आशंका के चलते शुक्रवार देर रात खजराना थाना क्षेत्र में कथित बदमाशों ने भाजपा नेता के बेटे को गोली मार दी थी। गोली युवक के हाथ में लगी थी। घटना सूरज नगर की है। यहां अर्जुन (31) पिता नारायण जोशी को गोली लगने की सूचना मिली थी। इसके बाद पुलिस मौके पर पहुंची और उसे घायल अवस्था में उपचार के लिए एमवाय अस्पताल भेजा गया। पुलिस के अनुसार प्रारंभिक मामला सदिग्ध है। प्रेम प्रसंग के चलते गोली चलाने की बात सामने आ रही है। अर्जुन ने इस मामले में अपनी प्रेमिका के पिता सुनील पर आरोप लगाया है। पूरी घटना को लेकर पुलिस जांच में जुट गई है। अर्जुन पेशे से मॉडलिंग के साथ बॉडी बिल्डिंग करता है। उसकी मां पूर्व में पार्षद का चुनाव लड़ चुकी है। अफसर सूचना मिलने पर घटनास्थल पर पहुंचे। बताया जाता है कि गोली अर्जुन के हाथ को छूकर निकल गई।

वाहन चेकिंग में मिले 48 चालान बनाए

इंदौर। इंटोग्रेटेड ट्रैफिक मैनेजमेंट सिस्टम द्वारा नियम विरुद्ध वाहन चलाने वालों के चालान जनरेट कर रहा है। वहीं, चौराहों पर ट्रैफिक पुलिस जवान भी तैनात रहते हैं। विजय नगर चौराहे पर यातायात नियमों का उल्लंघन करने पर आरक्षक मनोज ने मोटरसाइकिल क्रमांक एमपी-09-एमएस-8982 को रोकता तथा पीओएस मशीन से जांच की। जांच में चला कि वाहन के 48 चालान जनरेट हो चुके हैं। चालान जमा नहीं होने पर पुलिस ने वाहन जब्त कर लिया है। जांच में यह भी पाया गया कि वाहन की रजिस्ट्रेशन की वैधता समाप्त हो चुकी है। वाहन चालक द्वारा लगातार नियमों का उल्लंघन किया जा रहा था। इन सभी गंभीर उल्लंघनों को देखते हुए वाहन को जब्त कर यातायात थाने भेजा गया। ट्रैफिक पुलिस ने नागरिकों से अनुरोध किया कि यातायात नियमों का पालन करें। नियमों की अनदेखी स्वयं के साथ-साथ दूसरों की जान को भी जोखिम में डाल सकती है।

कलेक्टर अंशुल गुप्ता ने राजस्व कार्यों की समीक्षा की

संपादित होने वाले कार्यों की मानिटरिंग व्यवस्था क्रियान्वित करें: कलेक्टर



विदिशा (निप्र)। कलेक्टर श्री अंशुल गुप्ता ने शनिवार को राजस्व कार्यों की समीक्षा की। उन्होंने समस्त एसडीएम सहित अन्य राजस्व अधिकारियों को निर्देशित किया है कि कार्य क्षेत्रों में अन्य विभागों के माध्यम से संपादित होने वाले कार्यों की मानिटरिंग व्यवस्था क्रियान्वित करें। उन्होंने कहा कि समय पर सेवाएं पात्रताधारकों को मिले इसके लिए स्थानीय भौगोलिक संरचनाओं के आधार पर नवाचार कर सेवा प्रदाय के क्षेत्र में अग्रणी बनें। उन्होंने कार्यक्षेत्रों के स्कूलों, छात्रावासों, उचित मूल्य दुकानों के साथ-साथ

ज्वलंत समस्याओं के निदान हेतु सतत मानिटरिंग कर पहल करने पर बल दिया है। कलेक्टर श्री गुप्ता ने बैठक में विवादित, अविवादित नामांतरण, विवादित, अविवादित बंटवारा, नक्शा तरमीम, पीएम किसान ई-केवायसी, डिजिटल क्राप सर्वेक्षण, भूमि आवंटन प्रकरणों की समीक्षा सहित अन्य राजस्व से संबंधित कार्यों की समीक्षा की है। उन्होंने आरबीसी 64 के तहत सर्पदंश प्रकरणों के भुगतान की समीक्षा की तथा प्रकरणों में किसी भी प्रकार की विलंबता भुगतान में ना हो के निर्देश दिए हैं। उन्होंने जिले में कानून व्यवस्था

बनाए रखने के लिए एसडीएमो को निर्देशित किया है। कलेक्टर श्री गुप्ता ने बैठक में राजस्व वसूली के कार्यों की समीक्षा के साथ-साथ बैंकों के आरआरसी प्रकरणों में वसूली में तेजी लाने के निर्देश दिए हैं। उन्होंने सायबर तहसील के अंतर्गत नामांतरण तामीली, पटवारी रिपोर्ट इत्यादि के कार्य शीघ्रता से संपादित कराएं ताकि सायबर तहसील की उपयोगिता और महत्वता प्रतिपादित हो। कलेक्टर श्री गुप्ता ने राजस्व न्यायालयीन प्रकरणों के कार्यों की भी समीक्षा की। उन्होंने कहा कि अनावश्यक रूप से विलम्बता ना हो का पूरा ध्यान रखा जाए। समय पर निर्णय प्राप्त होने पर आवेदकों को अनेक प्रकार की प्रत्यक्ष-अप्रत्यक्ष रूप से सहूलियतें होती हैं। कलेक्टर श्री गुप्ता ने वर्षाकाल के दौरान हुई क्षति के राहत प्रकरणों की स्वीकृति को भी अपडेट जानकारी प्राप्त की। उन्होंने कहा कि धान की फसल समर्थन मूल्य पर विक्रय करने हेतु उपार्जन केन्द्र बनाए गए हैं। इन केन्द्रों पर किसी भी प्रकार की अव्यवस्था ना हो। उपार्जन कार्य सहज रूप से संचालित हो इसके लिए प्रबंध सुनिश्चित कराए जा रहे हैं राजस्व अधिकारी इन केन्द्रों का अनिवार्यतः निरीक्षण करते रहें। समीक्षा बैठक में भू-राजस्व, उपकर, शाला उपकर, प्रीमीयम भू-भाटक, अन्य मदों की वसूली, लक्ष्य प्राप्ति के लिए तहसीलवार कार्ययोजना, राहत राशि का वितरण इत्यादि के अलावा क्रियान्वित विभिन्न अभियानों के अंतर्गत स्वामित्व योजना, फार्मर रजिस्ट्रेशन फसल गिरावरी, आयोग, जन शिकायत, जन सुनवाई तथा सीएम हेल्पलाइन, समाधान ऑन लाइन कार्यक्रम के लंबित प्रकरणों के निराकरणों पर विशेष ध्यान देने के निर्देश दिए हैं। इसी प्रकार के निर्देश सीएम मानिट के आवेदनों के संबंध में कहा गया है। विभिन्न विभागों को आवंटित होने वाली भूमि, राजस्व अभिलेखों में दर्ज कराने के साथ-साथ, वन विस्थापन, कर्मयोगी प्रशिक्षण, फर्टिलायजर की उपलब्धता, नगर हेतु वन भूमि का चयन इत्यादि बिन्दुओं की भी समीक्षा की गई है।

संक्षिप्त समाचार

ग्राम खरबई में एक बगिया माँ के नाम परियोजना के तहत रोपित किए फलदार पौधे

रायसेन (निप्र)। रायसेन जिले के सांची जनपद पंचायत के ग्राम खरबई में कलेक्टर श्री अरूण कुमार विश्वकर्मा द्वारा एक बगिया माँ के नाम परियोजना के तहत फलदार पौधे रोपित किए गए। इस दौरान कलेक्टर श्री विश्वकर्मा ने स्व-सहायता समूह की हितग्राही सदस्यों से संवाद किया तथा उनके द्वारा संचालित की जा रही गतिविधियों की जानकारी ली। इस अवसर पर श्री राकेश शर्मा भी उपस्थित रहे। उल्लेखनीय है कि प्रदेश सरकार द्वारा स्व-सहायता समूह की महिलाओं को समृद्ध बनाने के लिए महात्मा गांधी नरेगा अंतर्गत एक बगिया माँ के नाम परियोजना शुरू की गई है जिसमें स्व-सहायता समूह की महिलाओं की निजी भूमि पर फलोद्यान की बगिया लगाई जा रही है। जिले में स्व-सहायता समूहों की 700 दीदियों की निजी कृषि भूमि पर फलोद्यान की बगिया लगाने का लक्ष्य प्राप्त हुआ है, जिसके विरुद्ध अभी 768 दीदियों की निजी कृषि भूमि पर फलोद्यान की बगिया लगाई जा रही है। परियोजना के तहत शासन द्वारा हितग्राहियों को पौधे, खाद, गड्डे खोदने के साथ ही पौधों की सुरक्षा के लिए कटीले तार की फेंसिंग और सिंचाई के लिए जल कुंड निर्माण हेतु राशि प्रदान की जा रही है।

कलेक्टर श्री विश्वकर्मा ने ग्राम खरबई में आंगनवाड़ी केन्द्र और शासकीय स्कूल का किया निरीक्षण

रायसेन (निप्र)। कलेक्टर श्री अरूण कुमार विश्वकर्मा द्वारा गुरुवार को सांची जनपद पंचायत के ग्राम खरबई में आंगनवाड़ी केन्द्र और शासकीय हायर सेकेण्डरी स्कूल का निरीक्षण किया गया। कलेक्टर श्री विश्वकर्मा ने आंगनवाड़ी केन्द्र के निरीक्षण के दौरान यहां दर्ज बच्चों की संख्या तथा आंगनवाड़ी केन्द्र आने वाले बच्चों की संख्या, गर्भवती और धात्री महिलाओं की संख्या तथा टीकाकरण की स्थिति आदि की जानकारी लेते हुए उपस्थिति पंजी का भी अवलोकन किया। उन्होंने सभी बच्चों की नियमित उपस्थिति सुनिश्चित कराने के निर्देश देते हुए कहा कि जो बच्चे आंगनवाड़ी केन्द्र नहीं आ रहे हैं, उनके माता-पिता से संवाद कर बच्चों को आंगनवाड़ी केन्द्र भेजने के लिए प्रेरित करें। साथ ही आंगनवाड़ी केन्द्र में बच्चों के बौद्धिक विकास के लिए आयोजित की जाने वाली गतिविधियों के बारे में भी पूछा। इसके उपरांत कलेक्टर श्री विश्वकर्मा ने शासकीय स्कूल भवन का निरीक्षण किया। उन्होंने स्कूल में पदस्थ शिक्षकों की संख्या तथा उनकी उपस्थिति, विद्यार्थियों की संख्या, शैक्षणिक कार्य आदि की जानकारी लेते हुए जिला शिक्षा अधिकारी और विद्यालय की प्राचार्य को दिशा-निर्देश दिए।

अमानक खाद्य सामग्री विक्रय करने पर रेस्टोरेंट संचालक पर बीस हजार रु जुर्माना

रायसेन (निप्र)। न्यायालय न्याय निर्णायक अधिकारी एवं अतिरिक्त जिला दण्डाधिकारी श्री मनोज कुमार उपाध्याय द्वारा बेगमगंज में नगर पालिका कार्यालय के पीछे स्थित जम जम रेस्टोरेंट के संचालक श्री शाहिद खान को अमानक खाद्य सामग्री विक्रय करने पर बीस हजार रूपए की शांति से दंडित किया गया है। उल्लेखनीय है कि खाद्य सुरक्षा अधिकारी श्रीमती कल्पना आरसिया द्वारा 21 फरवरी 2024 को जम जम रेस्टोरेंट बेगमगंज की जांच की गई थी। इस दौरान रेस्टोरेंट में बना हुआ चिकन ग्रेवी सहित, बिरयानी एवं फ्रिज में तलने के लिए तैयार चिकन कबाब संग्रहित पाया गया, जो कि ग्राहकों को परोसा जाता है। खाद्य सुरक्षा अधिकारी द्वारा उक्त खाद्य सामग्री बनाने में उपयोग किए जा रहे बेसन एवं सपरेटा दही का विश्लेषण नमूने लेकर जांच हेतु खाद्य विश्लेषक राज्य खाद्य परीक्षण प्रयोगशाला भोपाल भेजे गए। जांच में बेसन लूज का नमूना मानक स्तर का पाया गया तथा सपरेटा दही लूज का नमूना अमानक स्तर का पाया गया। खाद्य सुरक्षा अधिकारी द्वारा प्रकरण न्यायालय न्याय निर्णायक अधिकारी के समक्ष प्रस्तुत किया गया।

आपदा से निपटने नगर परिषद में गठित किए दल

आपदा प्रबंधन पर जागरूकता बैठक

बैतूल/भौरा। सतपुड़ा जनजाति समिति के तत्वावधान में आपदा प्रबंधन संस्थान भोपाल के सहयोग से नगर परिषद शाहपुर में आपदा प्रबंध जागरूकता अभियान की बैठक का आयोजन किया गया। बैठक की अध्यक्षता नगर परिषद के अध्यक्ष रोहित विक्री नायक द्वारा की गई। इस दौरान समिति अध्यक्ष विजय राम में आपदा प्रबंधन की आवश्यकता और इसकी सामाजिक महत्व पर विस्तार से चर्चा की। उन्होंने कहा कि प्राकृतिक आपदाएं जैसे बाढ़, आंधी, भूकंप, अग्निकांड आदि अचानक घटित होती हैं। उन्होंने ग्रामीणों को बताया कि यदि समय रहते प्रशिक्षण प्राप्त दल तैयार किए जाएं, तो किसी भी आपदा के दौरान नगर स्वयं अपनी-अपनी रक्षा कर सकता है। कार्यक्रम के सहयोगी आशुतोष कैप्टेन ने बताया कि संस्था द्वारा ग्राम स्तर पर विशेष दलों को गठन किया जाएगा। इसमें चेतावनी दल, खोज दल एवं बचाव दल, प्राथमिकता उपचार दल, राहत एवं पुनर्वास दल, सुरक्षा एवं समन्वय दल शामिल होंगे। प्रत्येक दल को अलग-अलग जिम्मेदारियां सौंपी जाएंगी। दल समय पर सूचना प्रसारित करेंगे। प्राथमिकता उपचार दल घायलों को तत्काल मदद देगा। खोज एवं बचाव दल प्रभावित लोगों को सुरक्षित स्थान पर पहुंचाने का काम करेगा। नगर परिषद उपाध्यक्ष श्रीमती पम्मी छोटे राठौर ने संस्था की पहल का स्वागत करते हुए कहा कि नगर स्तर पर ऐसे कार्यक्रमों के आयोजनों से नगरवासी और समाज अधिक से अधिक जागरूक एवं सक्षम बनेगा। पार्षद कमलेश प्रजापति ने कहा कि यह अभियान केवल जागरूकता तक सीमित नहीं रहेगा। नगरवासियों को व्यवहारिक प्रशिक्षण भी दिया जाएगा, ताकि वास्तविक आपदाओं की स्थिति में नगर परिषद आत्मनिर्भर होकर प्रशासन की मदद से प्रभावी कार्य कर सके।



स्वास्थ्य सेवाओं के साथ किसी भी प्रकार का खिलवाड़ बर्दाश्त नहीं : कलेक्टर



विदिशा (निप्र)। कलेक्टर श्री अंशुल गुप्ता ने जिले में एक भी अवैध क्लिनिक संचालित ना हो पाए इसके लिए मुख्य चिकित्सा एवं स्वास्थ्य अधिकारी डॉ रामहित कुमार को विशेष निर्देश दिए गए हैं। प्रशासन ने

स्पष्ट संदेश दिया है कि स्वास्थ्य सेवाओं के साथ किसी भी प्रकार का खिलवाड़ बर्दाश्त नहीं किया जाएगा। इसी नीति के तहत शुक्रवार को विकासखंड विदिशा के ग्राम बरों में प्रशासनिक टीम ने कार्रवाई करते हुए

एक अवैध प्राइवेट क्लीनिक को सील कर दिया गया है। नटेशन के खंड चिकित्सा अधिकारी डॉ हेमंत पंचोली ने बताया कि निरीक्षण के दौरान पाया गया कि क्लीनिक का संचालन श्री निवारन विश्वास द्वारा किया जा रहा था, किंतु उनके पास न तो आवश्यक पंजीयन दस्तावेज थे और न ही वैध अनुमति। स्वास्थ्य विभाग की टीम ने मौके पर ही पंचनामा तैयार किया और तत्काल सील की कार्रवाई की। कलेक्टर के निर्देश पर की गई इस कार्रवाई में स्वास्थ्य विभाग, राजस्व अमला और पुलिस बल की संयुक्त उपस्थिति रही। अधिकारियों ने स्पष्ट कहा कि अवैध क्लीनिक सीधे-सीधे ग्रामीणों के जीवन से खिलवाड़ करते हैं, इसे किसी भी स्थिति में बर्दाश्त नहीं किया जाएगा।

प्रशासन ने ग्रामीणों से अपील की है कि वे इलाज के लिए केवल पंजीकृत और अनुमोदित संस्थानों पर ही भरोसा करें, ताकि किसी भी प्रकार की लापरवाही से बचा जा सके। यह कार्रवाई न सिर्फ एक अवैध क्लीनिक पर रोक है, बल्कि यह संकेत भी है कि जिले में स्वास्थ्य सेवाओं को सुरक्षित और पारदर्शी बनाए रखने के लिए प्रशासन पूरी सजगता और सख्ती से काम करेगा।

कलेक्टर ने विभिन्न विभागीय गतिविधियों की समीक्षा कर दिए आवश्यक निर्देश

सभी पात्र नागरिकों को दिलाया जाए स्वरोजगार योजनाओं का लाभ - कलेक्टर

समय पर वितरित की जाए विधायक एवं सांसद निधि से स्वीकृत राशि - कलेक्टर

सीहोर (निप्र)। कलेक्ट्रेट सभाकक्ष में कलेक्टर श्री बालागुरू के की अध्यक्षता में विभिन्न विभागों के अधिकारियों की बैठक आयोजित की गई। बैठक में कलेक्टर श्री बालागुरू के. ने जिले में संचालित विकास एवं जनकल्याण से जुड़ी गतिविधियों की समीक्षा की और अधिकारियों को आवश्यक दिशा-निर्देश दिए। उन्होंने उद्यम विभाग, श्रम विभाग, शहरी विकास अभिकरण सहित अन्य विभागों की गतिविधियों की विस्तार से समीक्षा की और आवश्यक दिशा निर्देश दिए। उन्होंने कहा कि शासन की योजनाओं का लाभ पात्र हितग्राहियों तक समय पर पहुंचे, इसमें किसी प्रकार की लापरवाही न बरती जाए। बैठक में उद्योग विभाग की समीक्षा के दौरान कलेक्टर श्री बालागुरू



के. ने अधिकारियों को निर्देश दिए कि जिले के अधिक से अधिक पात्र नागरिकों को स्वरोजगार योजनाओं का लाभ

बैतूल के मंच पर होगी महिला क्रिकेट जगत की ख्यातिनाम बेटियां

डॉटर्स डे पर देश की यंगेस्ट क्रिकेट अम्पायर शुभदा और ब्लाइंड वीकेट कीपर दुर्गा को मिलेगा मणिकर्णिका सम्मान

बैतूल। जिले के प्रतिष्ठित मणिकर्णिका सम्मान समारोह में एक बार फिर विविधताओं का अनूठा संगम देखने मिलेगा। आगामी 28 सितंबर को देश की सबसे कम उम्र की महिला अम्पायर शुभदा भोसले और बैतूल की बेटी दुर्गा जो हाल ही में ब्लाइट वूमन क्रिकेट टीम इंडिया के लिए विकेटकीपर के रूप में चयनित हुई है, सम्मान किया जाएगा। कोविड-19 के बाद जिले के प्रतिष्ठित नेत्र रोग विशेषज्ञ डॉ वसंत श्रीवास्तव एवं एडवोकेट नीरजा श्रीवास्तव की दिवंगत बेटी स्व. नेहा अभिषेक श्रीवास्तव की स्मृति में बैतूल सांस्कृतिक सेवा समिति द्वारा मणिकर्णिका सम्मान को समर्पित किया गया है। यह लगातार पांचवा आयोजन है जो बैतूल की बेटी नेहा की स्मृति में आयोजित हो रहा है। मणिकर्णिका सम्मान समारोह में प्रतिवर्ष विभिन्न क्षेत्रों में उत्कृष्ट कार्य करने वाली बेटियों एवं महिलाओं को सम्मानित किया जाता है।

देश की सबसे यंग अंपायर शुभदा भोसले

मध्यप्रदेश के झाबुआ थार्दला कॉलेज में खेल अधिकारी रही शुभदा ने 20 जनवरी 2022 को ओमान में आयोजित लीजेंट क्रिकेट लीग मैच की अंपायरिंग कर देश की सबसे यंग अंपायर होने की उपलब्धि हासिल की है। इस क्रिकेट टूर्नामेंट में पाकिस्तान, दक्षिण अफ्रीका और हांगकांग की सभी महिला अंपायर में शुभदा ने सबसे कम उम्र की अंपायर के रुप में अपनी पहचान बनाई। शुभदा ने लीजेंट क्रिकेट लीग के

20 जनवरी 2022 को खेले गए इंडिया महाराजा और एशिया लीजन मैच के दौरान अंपायरिंग की थी। इस टूर्नामेंट में महिला सशक्तिकरण का संदेश देने के लिए चार महिला अंपायर ने अंपायरिंग की थी। वर्तमान में वे शासकीय होल्कर विज्ञान कॉलेज इंदौर में पदस्थ है।

बैतूल की बेटी के होसले को मिली उड़ान

जिले की बेटी दुर्गा येवले इंडियन ब्लाइट क्रिकेट के पहले टी-20 वर्ल्ड कप टीम के लिए चुनी गई है। दुर्गा पिता झब्बू येवले भैंसदेही विकासखंड के ग्राम राक्सी की रहने वाली है, जिनकी प्राथमिक शिक्षा गोलीढाना में हुई। जब पिता को बैतूल के ब्लाइट स्कूल के बारे में जानकारी मिली तो उन्होंने दुर्गा को कक्षा 6वीं से ब्लाइट छात्रावास में दाखिला दिलाया। 9वीं एवं 10वीं की शिक्षा दुर्गा ने पावर ब्लाइट स्कूल से की और इसके बाद अपनी सहेली के साथ दुर्गा ने महेश दृष्टिहीन कल्याण संघ छात्रावास में प्रवेश लिया और 11वीं से स्नातकोत्तर की पढ़ाई पूरी की। इसी दौरान नवंबर 2022 में छात्रावास में ब्लाइट क्रिकेट कैम्प हुआ जिसमें क्रिकेट एसोसिएशन फॉर द ब्लाइट इन मध्यप्रदेश के अध्यक्ष सोनू गोलकर ने दुर्गा का चयन जिला स्तर के लिए किया। दिसंबर 2022 में दुर्गा ने इंदौर जिले के लिए उत्कृष्ट प्रदर्शन किया और इसी आधार पर दुर्गा को मप्र ब्लाइट क्रिकेट टीम के लिए चुना गया।

स्वस्थ नारी सशक्त परिवार अभियान का 17 सितम्बर को होगा शुभारंभ

मातृ एवं शिशु संबंधी सेवाएं प्रदान करना है अभियान का उद्देश्य

सीएमएचओ ने बैठक आयोजित कर दिए आवश्यक दिशा निर्देश

सीहोर (निप्र)। शासन के निर्देशानुसार प्रधानमंत्री श्री नरेंद्र मोदी के जन्मदिवस के अवसर पर 17 सितंबर को प्रदेश में -स्वस्थ नारी सशक्त परिवार- अभियान का शुभारंभ किया जाएगा। यह अभियान 02 अक्टूबर 2025 तक चलेगा। इस अवसर पर जिले की सभी स्वास्थ्य संस्थाओं में शुभारंभ कार्यक्रम आयोजित किए जाएंगे। सीएम डॉ सुधीर कुमार डेहरिया ने विडियो कॉन्फ्रेंसिंग के माध्यम से बैठक आयोजित कर जिले के सभी संबंधित स्वास्थ्य अधिकारियों को अभियान के संचालन के संबंध में आवश्यक दिशा निर्देश दिए। उन्होंने बताया कि अभियान के संचालन के लिए जिला कोर ग्रुप के नोडल अधिकारियों को नामांकित किया गया है।

इस अभियान का उद्देश्य मातृ एवं शिशु संबंधी सेवाएं प्रदान करना और मातृ एवं शिशु मृत्यु दर में कमी लाना है। अभियान के तहत महिलाओं एवं किशोरियों को स्वास्थ्य एवं पोषण से जुड़ी समस्याओं एवं गैर संचारी रोग जैसे उच्च रक्तचाप, मधुमेह, मुख कैंसर, स्तन एवं गर्भाशय



कैंसर, एनीमिया सिकलसेल रोग, टीबी, कुष्ठरोग आदि बीमारियों से बचाव के लिए स्वास्थ्य सेवाएं प्रदान की जाएंगी। इसके साथ ही गर्भवती महिलाओं की गुणवत्तपूर्ण प्रसव पूर्व जांच, किशोरियों की एनीमिया स्क्रीनिंग एवं उपचार, उमंग क्लिनिक पर रेफर करना, बच्चों का टीकाकरण सहित अनेक स्वास्थ्य सेवाएं प्रदान की जाएंगी। अभियान के तहत नागरिकों को

स्वैच्छक रक्तदान के लिए भी प्रेरित किया जाएगा। इसके लिए 17 सितंबर को विशेष शिविरों में ई-रक्तकोष पोर्टल पर रक्तदाताओं का पंजीयन किया जाएगा। इस अभियान में पंचायत एवं ग्रामीण विकास, महिला एवं बाल विकास, खेल एवं युवा कल्याण विभाग सहित अनेक विभागों, जनप्रतिनिधियों एवं नागरिकों की सहभागिता सुनिश्चित की जाएगी।

विस्फोटक सामग्री, निर्माण, परिवहन एवं पटाखे विक्रय के लिए पोर्टल पर ऑनलाइन एनओसी दी जायेगी

सीहोर (निप्र)। मध्यप्रदेश में व्यवसाय को सुलभ बनाने के उद्देश्य से विस्फोटक अधिनियम 1884 एवं विस्फोटक नियम 2008 तथा विस्फोटक (संशोधन) नियम 2019 के नियमों एवं शर्तों के अंतर्गत कलेक्टर एवं जिला दण्डाधिकारी श्री बालागुरू के. ने विस्फोटक सामग्री, निर्माण, संधारण, परिवहन, विक्रय एवं चोरसा पटाखे विक्रय के लिए एनओसी, अनुज्ञप्ति से संबंधित विनियम 19 सेवा का एमपी ई-सर्विस पोर्टल- [www.mpservices.gov.in](#) / [www.mpservices.gov.in](#) / [www.mpservices.gov.in](#) के माध्यम से पूर्णतः ऑनलाइन प्रदाय किये जाने के लिए नवीन व्यवस्था प्रारंभ की गई है। कलेक्टर एवं जिला दण्डाधिकारी श्री बालागुरू के. ने जिले में दीपावली त्योहार वर्ष 2025 के अवसर पर आतिशबाजी विक्रय के लिए अस्थाई लायसेंस प्राप्त करने के इच्छुक आवेदन कर्ताओं द्वारा पोर्टल पर ऑनलाइन आवेदन एवं निर्धारित शुल्क का भुगतान 15 सितम्बर से 04 अक्टूबर 2025 तक किया जायेगा। आवेदनकर्ता को ऑनलाइन आवेदन पत्र चाही गई जानकारी के साथ संबंधित दस्तावेजों की स्कैन प्रति भी ऑनलाइन पोर्टल पर अपलोड करनी होगी तथा एनओसी, अनुज्ञप्ति के लिए निर्धारित शुल्क 500 रुपये कोष एवं लेखा कार्यालय के लेखाशीर्ष 0070-अन्य प्रशासनिक सेवाएं 060 अन्य सेवाएं-103 विस्फोटक अधिनियम में ऑनलाइन किया जायेगा। समयवधि उपलब्ध प्राप्त आवेदनों पर विचार नहीं किया जायेगा। सेवा को प्राप्त करने के लिये पात्र व्यक्ति की आयु न्यूनतम 18 वर्ष पूर्ण होनी चाहिए, न्यायालय द्वारा आपराधिक मामलों में दोष सिद्ध नहीं होना चाहिए तथा जिन्हें भारतीय नागरिक सुरक्षा संहिता 2023 के प्रावधान अन्तर्गत परिशाति कायम रखने और सदाचार के लिये बंध पत्र निष्पादित करने के लिये आदेश न दिया गया हो।

विस्फोटक सामग्री, निर्माण, परिवहन एवं पटाखे विक्रय के लिए पोर्टल पर ऑनलाइन एनओसी दी जायेगी

दिलाया जाए। उन्होंने कहा कि स्वरोजगार से जुड़कर लोग आत्मनिर्भर बनते हैं और स्थानीय स्तर पर रोजगार के अवसर भी बढ़ते हैं। उन्होंने जिला योजना अधिकारी को निर्देशित किया कि विधायक एवं सांसद निधि से स्वीकृत राशि को समय पर वितरित किया जाए ताकि इस राशि से होने वाले विकास कार्य निर्धारित समय-सीमा में प्रारंभ और पूर्ण हो सकें। उन्होंने श्रम विभाग के अधिकारियों को निर्देश दिए कि जिले में कार्यरत श्रमिकों को श्रम कल्याण योजनाओं का अधिक से अधिक लाभ दिलाया जाए। निर्माण श्रमिकों की पंजीयन प्रक्रिया में तेजी लाई जाए और उन्हें स्वास्थ्य, शिक्षा और सुरक्षा संबंधी योजनाओं से जोड़ा जाए। उन्होंने कहा कि श्रमिक वर्ग समाज की महत्वपूर्ण नींव है, ऐसे में उनकी हितों के लिए शासन द्वारा चलाई जा रही योजनाओं को गंभीरता से लागू किया जाए। कलेक्टर श्री बालागुरू के. ने अधिकारियों से कहा कि सभी विभाग आपसी समन्वय के साथ कार्य करें और विकास कार्यों की गति को और तेज करें ताकि जिले के नागरिकों को शासन की योजनाओं का त्वरित लाभ मिल सके।

